


www.BibleForChildren.org



Juan 14




Ay akkan nabayág ka panda, ay nagpassingan kadatu sangapúlu se isa nga tù-tùgúdán na kaggída nga mangán. Ay tútu inal-alngán nada ta áwan da nga angngurug se kitu kinakulnit datu uray da. Ta akkan da nga kurugan datu kag-kagiyan datu nakasingan kaggína kane linumtu win.



Ay kane mabalin ne Apu Jesus nga makibàbànan
kaggída ngin, ay nálà in ka lánɡit, ay nagtugaw win kiya
pane diwanán ne Dios nga mepangituráy kaggína.




Iyà e Juan na wagi nu wa mangurug pe ke Jesus,
nga kapáda nu nga itur-turayán ne Dios, se
mangitur-turad kadaya rig-rígát ta



mà-màlamán tada.




Kitu isa nga algaw, ay nippan dà ka púgu Patmos,
ta lùsawan dà gapu kiya angngibàbànnán ku kiya
bàbànnán ne Dios se ya kurug ga




nepakammu ne
Jesus kiyà.




Ay pilát tala nga netur-turayán nà ya Ispiritu ne
Dios. Ay ka lánɡit ay nasingan ku ya isa nga tugaw ári,
nga atán ya magtutúgaw nga magturáy.




Ay se ku la nagina pe ya inagkansiyaon ngámin daya
pinarsuwa ne Dios nga atán ka lángit, se daya atán
kídi otun lusà, se daya atán kiya
bebay, ay se ngámin datu natay
yin nga nán da kídi, "Maday-dáyaw
ya magtutúgaw wa magturáy se
iya Karneru, ta aggída daya
kapàgán se
kangatuwán se
katurayán
peyapeyang ka
áwan panda,"
nán da.




Ay nasingan ku pe ya baru wa íli ne Dios, nga ittu pe ya baru wa Jerusalem, nga naganigad da gayát ke Dios ka lánɡit, ummán kiya napiya nga apagsukát se nagarmat ta babay ya magiddag kiya mangatáwa kaggína. Ay nakagina ngà pe ka naggat ta úni nga naggayát kitu tugaw nату magturáy, nga nán na, "Mebulun ne Dios sin kadaya tolay."




Ay mepagyán nin kaggída. Aggída ngin daya toláy na,
ay aggína ngin ya Dios da. E Dios mismu ay
mepagataatán nin kaggída.



Ay se manin nepassingan nату anghel kiyà ya wángag
nga ya danum na, ay mamagbiyág. Nalitáw nga ummán
ka kristal, ay maggayát kitu tugaw de Dios se iya
Karneru.



Ay akkan ta pe yin na masápul ya wada naya mata se
iya búlán kiya íli, ta mawadaán nala kiya dílang ne
Dios, ay se iya Karneru ya dílag gin.



Ngamay áwan oray nágan na nga naragit ki agsisíngan ne Dios ya makalnà kiyán. Awan daya magbusibusid se daya mangwa kadaya nakap-appat. Ata daya makalnà kiyán na íli, ay dayán nala nga nesúrát ya ngágan da kiya libru naya Karneru nga ittu daya mabiyág ka áwan panda.




"Ay áwan daya luw-luwa da ngin. Awan pe yin ya pannakatay. Awan nin ya magpan-pannakit onu sumángit, se oray nágan na nga natakit. Ata áwan datu dadán na mà-màwa ngin," nán na.




Ay kiyán na íli, ay áwan nin datu lùsawan ne Dios.
Aggína ngala se iya Karneru ya atán na magturáy. Ay
magday-dáyaw da ke Dios daya bobonan na. Ay
masingan da pe ya murang na, ay mesúrát ya ngágan
na kadatu kíday da.




Ay nasingan ku pe datu natay, nga nangátu se datu nababa nga tolay, nga magsisíkáð kitu àráng natu tugaw natu magturáy. Ay se atán da nabilád nga libru. Nabilád pe tu libru wa nekesurátan daya ngágan daya mabiyág ka áwan panda. May datu sisínán ku wa natay, ay naguwesán da, sigun kitu kinuw-kuwa da nga nesurátan kadatu lib-libru.




Ay árig nepisù pe yin ya pannakatay kitu natan ki battung nga apuy. Ay ittu pe ya kepisuán ngámin daya áwan ya ngágan da kiya libru nga nekesurátán daya mabiyág ka áwan panda. Ay ittu yanin ya mekàduwa nga pannakatay.



Ay tu árig meatáwa kiya Karneru se iya Ispiritu ne Dios, ay nán da, "Umbet kayu win," nán da. Ay ngámin pe daya nakagìna, ay nán da pe, "Umbet kayu win," nán da.



Ay díkod dakayu ngámin na magasikkinum se dakayu
ngámin na mayát, ay umbet kayu win na mangalà kiya
áwan báyad da danum nga mamagbiyág.



Ata gapu kiya abay pà nang nga amminya
ne Dios kadaya ngámin toláy, ay ittu
ya nidde na ya sissa nga An-anà na,
ta senu akkan na mesibna ke
Dios oray iinna nga mangurug
kaggína, nu di mepagbiyág
kaggína ka áwan
panda.



Roma 3:23

áta ngámin toláy ay nakabásul da mà ngámin. Awan oray isa nga annung na nga meráman kiya kinadáyaw ne Dios.

Roma 6:23

Ata ya supápà naya panagbas-básul, ay pannakatay ka áwan panda ngamay ya pagkallà ne Dios, ay ittu ya kepagbiyág tada kaggína ka áwan panda gapu kiya angngurug tada ke Jesu-Cristo wa Apu tada.

Hebreo 9:27

Gángay nga mamissán nala ya katay daya toláy, ay se yala guwesán ne Dios da.



Efeso 2:8,9

Ata gapu kiya agkallà tutu wala ne Dios kadàtada, ay nelísi nitta ngin kiya pakapanísán tada kuma, gapu ta nangurug tada, nga akkan gapu kadaya mà-màwa tada kampela ngin nin, nu di pagkallà kampela ne Dios sin. Ay díkod áwan ya makepasindáyaw kídi, ta akkan gapu kadaya mà-màwa tada kampela ngin nin.

Roma 10:9,10

Ata nu ikagi ta kadaya tol原因 nga e Jesus ya Apu ta, ay se ta kurugan tutu wala nga pinaltu kammin ne Dios, ay alà nitta. Ata ibílang ne Dios ka namáru ya isa nga tol原因 gapu kiya angngurug na kaggína, ay se alà pe ne Dios gapu kiya angngagi na kadaya tol原因 nga e Jesu-Cristo ya Apu na.



Juan 3:16,17

Ata nu ikagi ta kadaya tolai nga e Jesus ya Apu ta, ay se ta kurugan tutu wala nga pinaltu kammin ne Dios, ay alà nitta. Ata ibílang ne Dios ka namáru ya isa nga tolai gapu kiya angngurug na kaggína, ay se alà pe ne Dios gapu kiya angngagi na kadaya tolai nga e Jesu-Cristo ya Apu na.

1 Juan 5:11-13

Ay ittu idi ya kagiyan ne Dios kadàtada; nga biyágan nitta ngin ka áwan panda. Ay yán na pakabiyágan ta ka áwan panda, ay atán ki An-anà na. Daya atán nin ya An-anà ne Dios kaggída, ay ittu dayán daya mabiyág ka áwan panda. Ay daya áwan ya An-anà ne Dios kaggída, ay áwan kaggída ya biyág nga áwan panda. Ikagì dedi kídi ya súrát ku kadakayu nga mangurug ke Jesus nga An-anà ne Dios, ta senu ammu nu wa biyágan nakayu nge Dios ka áwan panda.



Juan 14; 2 Corinto 5;
Daya Nepakammu 4, 21, 22

Storyline by: Edward D. Hughes

Illustrated by: Lazarus
and Alastair Paterson

Adapted by: Sarah S.

Isnag Bible (isd) © Wycliffe Bible Translators, Inc.

<https://www.bible.com/bible/1331/GEN.1.ISDNT>

©2026 Bible for Children, Inc.

www.M1914.org

www.bibleforchildren.org

